

(CD-70) ૧ – ઋષિ, મુનિ, સંતે જાગૃત

જય દાદા ભગવાન, જય દાદા ભગવાન.. (૨)

ઋષિ, મુનિ, સંતે જાગૃત, સ્પંદિત સ્વર્ગીય સુખ પુકારો;  
આર્યોની આ ભૂમિ ઉપર, ધર્મ તો ‘એક’ ઉતારો !

રવિદેવા સત કવિતા ઝગવો, કેવળ આતમ-ગ્રાહકને;  
‘અક્રમ’નું નવનીત ઉતારું, પહોંચો ‘દાદા’-ચાહકને. –ધર્મ..

પરમ તત્ત્વને સામાન્ય બોધે, ઉતારે ‘દાદા’ ચમત્કૃતિ;  
ખંડન વિનાનું કેવળ મંડાણ, પદમાં ઉતારે કૃપાદ્રષ્ટિ,

‘દાદા ભગવન્’ જાતે ઊતરી, આપો આજે આશીર્વાદ;  
અમારી પ્રવર્તના થાયે સાર્થક, દશા પ્રકાશો શ્વાસોચ્છવાસ. –જય..

એક આંખથી જ્ઞાનાર્ક ઝળકે, બીજીમાં તુજ દર્શન;  
આ ભવ ‘દાદા’ અખંડ રહેજો, સપનામાં પણ નિદિધ્યાસન.

પુદ્ગલ તત્ત્વનો કરી ઉતારો, બનાવો આત્મસ્થ વીતરાગ;  
ફરી જનમવું નથી બ્રહ્માંડે, અલોકે દેજો ઉતારો ‘લાસ્ટ’. –જય..

કાળાતીત ને સમયાતીત અહીં, શાસ્ત્રજો બેઠાં છે ખાસ;  
ઊતરી જા કવિ મંચ ઉપરથી, આ લોકે નથી તારો ‘ચાંન્સ’.

હિંમત સહેજે સંયમધામે, સર્વ ભૂતેષુ તું See God;  
બાણુંમી આ જન્મજયંતિ, ધન્ય કરો ભૂમિ સિંગોદ. –ઋષિ..

